

# ಹಯಗ್ರೀವ ಸ್ತೋತ್ರಮ್

ದಾಸಸ್ಯ ಶಿರಸಿ ಹಸ್ತ ಸಹಸ್ರಪತ್ರಂ

ಶ್ರೀಶಾರ್ಫಯೇಶ ವರದೇಶ್ವರ ವಾಜಿವಕ್ತ್ರ

ವ್ಯಾಸಾದಿಮೂರ್ತಿಶತಶೋಭಿತ ಮೇ ಪ್ರಸೀದ

ಪಾಶಂ ವಿಖಂಡಯ ಭವಾಭಿಧಮಂಬುಜಾಕ್ಷ

||೧||

ದಾಸಸ್ಯ ಮೇ ಶಿರಸಿ ಪಾದಲಸತ್ಸರೋಜಂ

ಶ್ರೀಶಾರ್ಫಯಾಶು ನಿಜಭೂಷಣ ಭೂಷಣಂ ತೇ

ಆಶಾಂ ವಿನಾಶಾಯ ಭವತ್ಸ್ಮರಣಪ್ರತೀಪಾನ್

ದೋಷಾಂಶ್ಚ ದೂರಯ ಭವಾವ್ಯಯ ಮೇಂತರಂಗೇ

||೨||

ಸಂಸಾರದಾವಶಿಖಿಯಾ ಪರಿತಪ್ಯಮಾನಃ|

ಸಂಸೇವಕಸ್ತವ ತುರಂಗಮತುಂಗವಕ್ತ್ರ

ಸಂಶುದ್ಧ ಮಧ್ವಹೃದಯಾಂಬುಜರಾಜಹಂಸ

ಕಂ ಸಾಧಯಾಮಿ ಶರಣಂ ವರದಂ ವಿನಾ ತ್ವಾಮ್

||೩||

ಪಂಚಾತ್ಮಕ ಶ್ರುತಿನಿಗೂಹಕದಾನವೇಂದ್ರ

ಪಂಚತ್ವದಾಯಕ ರಮಾಂಚಿತಪಾದಪದ್ಮ

ಸಿಂಚ ತ್ವದಂಗಪರಿಪಾವಿತಪಾಪಭೇದ-

ಚುಂಚ್ಚಂಘ್ರಿಪದ್ಮ ಪರಿಲಂಬಿಸುಧಾಪ್ರವಾಹೈಃ

||೪||

ಸೋಽಹಂ ವೃಣೋಮಿ ತವಪಾದದಿನೇಶಸೇವಾಂ

ಮೋಹಾಂಧಕಾರನಿಕರಕ್ಷಯದಾಂ ವಿನಾಽನ್ಯತ್

ವ್ಯೂಹಂ ಸತಾಂ ಸಮವಲಂಬ್ಯ ಭವಚ್ಚರಿತ್ರ-

ವ್ಯಾಹಾರತ್ಯಪ್ತಕರಣಂ ಕುರು ಕಿಂ ಬಹೂಕ್ತ್ಯಾ

||೫||

ಕಿಂ ಬಂಧನೈಃ ಕಥಯ ಬಂಧುಜನೈರ್ಮುರಾರೇ

ಕಿಂ ಭಾರಭೂತಕಟಕಾದಿವಿಭೂಷಣೈರ್ವಾ

ಅಂಭಸ್ಸುಮಗ್ನಕರಣಸ್ಯ ಭವಾಂಬುರಾಶೇಃ

ಕಿಂ ಭಂಗಶೀಲಧನಭೂಭವನಾದ್ಯುಪಾಯೈಃ

||೬||

ಉತ್ಫುಲ್ಲಪದ್ಮದಲನೇತ್ರ ತುರಂಗವಕ್ತ್ರ

ರತ್ನೋಷ್ಣಚಿತ್ರ ತಿಲಕಾರುಣಮಂಜುಲೋಷ್ಮ

ವಿಸ್ತೀರ್ಣವಕ್ಷಸಿ ವಿರಾಜಿತಭೂರಿಹಾರ

ವೃತ್ತಾತಿದೀರ್ಘಕರಕಂಜ ಕೃತಾಖಿಲಾರ್ಥ

||೭||

ಲಕ್ಷ್ಮೀನಿವಾಸ ತನುಕೋಮಲಮಂಜುಮಧ್ಯ-

ಲಕ್ಷ್ಮತ್ರಿವಲ್ಯುದರನಾಭಿಸರಃಸರೋಜ|

ರತ್ನಾಗ್ರ್ಯಮೇಖಲರಣಚ್ಚರಣಾಬ್ಜಭೂಷ

ಭೃತ್ಯಂ ವಿಲೋಕಯ ದಯಾದ್ರದೃಶಾನ್ವಹಂ ಮಾಮ್ ||೮||

ಇತ್ಯಷ್ಟಕೇನ ಹಯಕಂಧರಮಿಂದಿರೇಶಂ

ರಕ್ತಾತ್ಮಪಾದತಲರಂಜಿತದಿಕ್ಪದೇಶಮ್

ತತ್ಪಾದಪದ್ಮಕೃತಮಾನಸವಾದಿರಾಜ-

ಪ್ರೋಕ್ತೇನ ಯೋಽರ್ಚಯತಿ ತಸ್ಯ ಭವೇತ್ ಪ್ರಿಯೋಽಸೌ ||೯||

||ಇತಿ ಶ್ರೀ ವಾದಿರಾಜಯತಿಕೃತಂ ಹಯಗ್ರೀವಸ್ತೋತ್ರಮ್||

## ಹಯಗ್ರೀವ ಸಂಪದಾ ಸ್ತೋತ್ರಮ್

ಹಯಗ್ರೀವ ಹಯಗ್ರೀವ ಹಯಗ್ರೀವೇತಿ ಯೋ ವದೇತ್ |

ತಸ್ಯ ನಿಸರತೇ ವಾಣೀ ಜಹ್ನು ಕನ್ಯಾ ಪ್ರವಾಹವತ್ ||೧||

ಹಯಗ್ರೀವ ಹಯಗ್ರೀವ ಹಯಗ್ರೀವೇತಿ ವಾದಿನಂ|

ನರಂ ಮುಂಚಂತಿ ಪಾಪಾನಿ ದರಿದ್ರಮಿವ ಯೋಷಿತಃ ||೨||

ಹಯಗ್ರೀವ ಹಯಗ್ರೀವ ಹಯಗ್ರೀವೇತಿ ಯೋ ಧ್ವನಿಃ|

ವಿಶೋಭತೇ ಚ ವೈಕುಂಠ ಕವಾಟೋದ್ಭಟನ ಧ್ವನಿಃ ||೩||

ಶ್ಲೋಕತ್ರಯಮಿದಂ ಪುಣ್ಯಂ ಹಯಗ್ರೀವ ಪದಾಂಕಿತಂ|

ವಾದಿರಾಜಯತಿ ಪ್ರೋಕ್ತಂ ಪಠತಾಂ ಸಂಪದಾಂ ಪದಂ ||೪||

||೫|| ಶ್ರೀ ವಾದಿರಾಜ ಕೃತ ಶ್ರೀ ಹಯಗ್ರೀವಸಂಪದಾಸ್ತೋತ್ರಮ್ ಸಂಪೂರ್ಣಂ||